

प्रश्न पत्र संख्या 32/3		
प्र. सं.	अपेक्षित उत्तर और मूल्य बिंदु	अंक
1.	1861 में इमेनुएल द्वितीय को एकीकृत इटली का राजा घोषित किया गया। इति. 21 अथवा वियतनाम में 1868 के स्कॉलर्स रिबोल्ट (विद्वानों का विद्रोह) का नेतृत्व शाही दरबार के अफसरों ने किया। इति. 39	1
2.	एल्यूमिनियम धातु का महत्व अधिक है; क्योंकि :- यह लोहे जैसी शक्ति के साथ-साथ अत्यधिक हल्का एवं सुचालक भी होता है। इसमें अत्यधिक घातवर्धता भी पाई जाती है। भू. 58	1
3.	दो वर्ग विशेषी हित समूहों के नाम - (i) मजदूर संगठन (ii) व्यावसायिक संघ (iii) पेशेवरों के निकाय- वकील, डॉक्टर, शिक्षक आदि। (किन्हीं दो नामों का उल्लेख अपेक्षित) लो.रा. 64	$\frac{1}{2} + \frac{1}{2} = 1$
4.	बहुराष्ट्रीय कंपनियाँ अपने कार्यालय तथा कारखाने उन क्षेत्रों में स्थापित करती हैं जहाँ श्रम एवं अन्य संसाधन सस्ते मिलते हैं। क्योंकि - (i) उत्पादन लागत में कमी करने। (ii) इससे वे अधिक लाभ कमा सकती हैं। (किसी एक बिंदु का उल्लेख अपेक्षित) अर्थ. 56	1
5.	यदि व्यापारी द्वारा उपभोक्ता को कोई क्षति पहुँचाई गई है उपभोक्ता नुकसान की भरपाई के लिए उपभोक्ता न्यायालय जा सकता है। अपने अधिकार के अंतर्गत -	

प्र. सं. 32/3	अपेक्षित उत्तर और मूल्य बिंदु	अंक
6.	‘क्षतिपूर्ति निवारण का अधिकार’ । अर्थ. 82 दबाव समूहों और राजनीतिक दलों में अंतर : (i) दबाव-समूहों का लक्ष्य सत्ता पर प्रत्यक्ष नियंत्रण करने अथवा उसमें हिस्सेदारी करने का नहीं होता है, लेकिन राजनीतिक दल प्रत्यक्ष रूप से सत्ता को नियंत्रित करते हैं एवं उसमें हिस्सेदारी करते हैं । (ii) कोई अन्य संबद्ध बिंदु । (किसी एक बिंदु का उल्लेख अपेक्षित) लो.रा. 63	1
7.	भारत ने बहुदलीय प्रणाली को अपनाया । क्योंकि : (i) भारत एक बड़ा देश है और इसमें सामाजिक और भौगोलिक विविधताएँ हैं । (ii) बहुदलीय प्रणाली में अनेक विविधताओं को समेटना आसान होता है । (किसी एक बिंदु का उल्लेख अपेक्षित) लो.रा. 77	1
8.	अधिकतर गरीब परिवार औपचारिक क्षेत्रक के ऋण से वंचित रहते हैं । क्योंकि :- (i) ऋणाधार की कमी । (ii) वे पढ़े-लिखे नहीं हैं । (iii) वे औपचारिक क्षेत्रक के ऋण की औपचारिकताओं को पूरा नहीं कर पाते । (किसी एक बिंदु का उल्लेख अपेक्षित) अर्थ. 50	1
9.	भारत में औद्योगिक विकास के कारण उत्पन्न पर्यावरणीय निम्नीकरण को कम करने के उपाय : (i) विभिन्न प्रक्रियाओं में जल का न्यूनतम उपयोग तथा जल का	

प्र. सं. 32/3	अपेक्षित उत्तर और मूल्य बिंदु	अंक
10.	दो या अधिक उत्तरोत्तर अवस्थाओं में पुनर्चक्रण द्वारा पुनः उपयोग। (ii) जल की आवश्यकता पूर्ति हेतु वर्षा जल संग्रहण। (iii) नदियों व तालाबों में गर्म जल तथा अपशिष्ट पदार्थों को प्रवाहित करने से पहले उनका शोधन करना। (iv) वायु में निलंबित प्रदूषण को कम करने के लिए कारखानों में ऊँची चिमनियाँ, चिमनियों में एलेक्ट्रोस्टैटिक अवक्षेपण, स्क्रबर उपकरण तथा गैसीय प्रदूषक पदार्थों को जड़त्विय रूप से पृथक करने के लिए उपकरण होना चाहिए। (v) कारखानों में कोयले की अपेक्षा तेल व गैस के प्रयोग से धुएँ के निष्कासन में कमी लायी जा सकती है। (vi) मशीनों व उपकरणों का उपयोग किया जा सकता है तथा जेनरेटरों में साइलेंसर लगाया जा सकता है। (vii) ऐसी मशीनरी का प्रयोग किया जाए जो ऊर्जा सक्षम हो तथा कम ध्वनि प्रदूषण करे। (viii) कोई अन्य संबद्ध बिंदु। (किन्हीं तीन उपायों का सुझाव अपेक्षित) भू. 83	3 × 1 = 3
	‘क्षेत्रीय राजनीतिक दल वे हैं जिनका अस्तित्व केवल कुछ राज्यों में हैं। (1) ‘क्षेत्रीय राजनीतिक पार्टी की मान्यता प्राप्त करने के लिए आवश्यक शर्तें:- (i) राज्य विधान सभा के चुनाव में पड़े कुल मतों का 6 प्रतिशत मत प्राप्त करने वाला दल। (ii) कम से कम विधान सभा की दो सीटों पर जीत दर्ज करना। (परिभाषा + दो शर्तों का उल्लेख अपेक्षित) (2) लो.रा. 79	1 + 2 = 3

प्र. सं. 32/3	अपेक्षित उत्तर और मूल्य बिंदु	अंक
11.	जनहित दबाव समूह उन्हें कहते हैं जो किसी खास हित के बजाय सामूहिक हित का प्रतिनिधित्व करते हैं। (1) उनकी कार्य प्रणाली निम्नलिखित है - (i) इनका लक्ष्य अपने सदस्यों की ही नहीं, बल्कि किन्हीं और की सहायता करना होता है। (ii) ये संगठन सर्व-सामान्य की नुमाइंदगी करते हैं जिनकी रक्षा जरूरी होती है। (iii) संभव है ऐसा संगठन जिस उद्देश्य को पाना चाहता हो उससे इसके सदस्यों को कोई लाभ न हो। उदाहरण के लिए हम बँधुआ मजदूरी के खिलाफ लड़ने वाले समूहों का नाम ले सकते हैं। ऐसे समूह अपनी भलाई के लिए नहीं बल्कि बँधुआ मजदूरी के बोझ तले पिस रहे लोगों के लिए लड़ते हैं। (iv) उदाहरण के लिए 'बामसेफ' (v) कोई अन्य संबद्ध बिंदु। (परिभाषा + किन्हीं दो कार्य प्रणालियों का वर्णन अपेक्षित) लो.रा. 64	1 + 2 = 3
12.	बाजार में उपभोक्ताओं की सुरक्षा के लिए नियमों और विनियमों की आवश्यकता होती है : (i) अकेला उपभोक्ता प्रायः स्वयं को कमजोर स्थिति में पाता है। खरीदी वस्तु या सेवा के विषय में जब कोई भी शिकायत होती है तो विक्रेता सारा दायित्व क्रेता पर डालने का प्रयास करता है। (ii) बाजार में शोषण कई रूपों में होता है। उदाहरणार्थ कभी-कभी व्यापारी अनुचित व्यापार करने लग जाते हैं जैसे दुकानदार उचित वजन से कम वजन तौलते हैं या व्यापारी उन शुल्कों को जोड़ देते हैं जिनका वर्णन पहले न किया गया हो या मिलावटी/दोषपूर्ण वस्तुएँ बेची जाती हैं।	

प्र. सं. 32/3	अपेक्षित उत्तर और मूल्य बिंदु	अंक
13.	(iii) उपभोक्ताओं को आकर्षित करने के लिए वे समय-समय पर मीडिया और अन्य स्रोतों से गलत सूचना देते हैं। (iv) कोई उपयुक्त उदाहरण (v) कोई अन्य संबद्ध बिंदु। (किन्हीं तीन तर्कों का उल्लेख अपेक्षित) अर्थ. 76 पूरे देश में ऊर्जा के सभी प्रकारों का उपभोग धीरे-धीरे बढ़ रहा है। ऊर्जा के विकास और बचत के लिए सतत पोषणीय मार्ग के विकसित करने की तुरंत आवश्यकता है। राष्ट्रीय अर्थव्यवस्था के प्रत्येक सेक्टर- कृषि, उद्योग, परिवहन, वाणिज्य व घरेलू आवश्यकताओं की पूर्ति के लिए ऊर्जा निवेश की आवश्यकता है। बढ़ती जनसंख्या और बदलती जीवनचर्या के साथ ऊर्जा की खपत तेजी के साथ बढ़ रही है। ऊर्जा की माँग को पूरा करने के लिए हम स्वयं पर्याप्त नहीं हैं। इसलिए सीमित संसाधनों का न्यायपूर्ण उपयोग आवश्यक है। इस ज्वलंत समस्या के समाधान के उपाय - (i) हम यातायात के लिए निजी वाहनों की अपेक्षा सार्वजनिक वाहनों का उपयोग करके। (ii) जब प्रयोग न हो रही हो तो बिजली बंद करके। (iii) विद्युत बचत करने वाले उपकरणों के प्रयोग से तथा गैर पारंपरिक ऊर्जा के साधनों के प्रयोग से। (iv) विद्युत के उपकरणों की निरंतर जाँच, ऊर्जा की बचत में सहायता कर सकती है। (v) कोई अन्य संबद्ध बिंदु। (किन्हीं तीन उपायों की व्याख्या अपेक्षित) इति. 67	$3 \times 1 = 3$ $3 \times 1 = 3$

प्र. सं. 32/3	अपेक्षित उत्तर और मूल्य बिंदु	अंक
14.	“1830 का दशक यूरोप में भारी आर्थिक कठनाइयाँ लेकर आया”- (i) पूरे यूरोप में जनसंख्या में ज़बरदस्त वृद्धि हुई। (ii) नौकरी ढूँढ़ने वालों की संख्या उपलब्ध रोजगार से अधिक थी। (iii) ग्रामीण क्षेत्रों की अतिरिक्त आबादी शहर जाकर भीड़-भाड़ वाली गरीब बस्तियों में रहने लगी। (iv) नगरों में लघु उत्पादों को अक्सर इंग्लैंड से आयातित मशीन से बने सस्ते कपड़े से कड़ी प्रतिस्पर्धा का सामना करना पड़ रहा था। इंग्लैंड में औद्योगीकरण का स्तर ऊँचा था। (v) कृषक सामंती शुल्कों और ज़िम्मेदारियों के बोझ के तले दबे थे। (vi) खाने-पीने की चीजों के मूल्य में वृद्धि। (vii) फ़सल के खराब होने से शहर और गांवों में व्यापक ग़रीबी। (viii) कोई अन्य संबद्ध बिंदु। (किन्हीं तीन बिन्दुओं की व्याख्या अपेक्षित) इ. 15 अथवा “हो ची मिन्ह भूलभुलैया मार्ग अमेरिका के विरुद्ध युद्ध में वियतनामियों के लिए लाभप्रद सिद्ध हुआ”- (i) इस मार्ग से पता चलता है कि वियतनाम के लोग अपने सीमित संसाधनों का भी कितनी सूझबूझ से इस्तेमाल करना जानते थे। (ii) फुटपाथों और सड़कों के इस विशाल नेटवर्क के जरिए देश के उत्तर से दक्षिण की ओर सैनिक व रसद भेजी जाती थी। (iii) पचास के दशक के आखिर में इस मार्ग को काफी बेहतर बना दिया था और 1967 के बाद हर महीने लगभग 20,000 उत्तरी वियतनामी सैनिक इसी रास्ते से होते हुए दक्षिण वियतनाम पहुँचने लगे थे। इस मार्ग पर जगह-जगह छोटे-छोटे सैनिक अड्डे और अस्पताल बने हुए थे।	3 × 1 = 3

प्र. सं. 32/3	अपेक्षित उत्तर और मूल्य बिंदु	अंक
15.	(iv) ज्यादातर सामान की आपूर्ति महिला कुलियों द्वारा अपनी पीठ या साइकिलों द्वारा की जाती थी। (v) अमेरिकी टुकड़ियों ने वियतनामी सैनिकों के लिए रसद की आपूर्ति को बंद करने के लिए इस मार्ग पर कई बार बम बरसाए। अमेरिकी इस मार्ग को इसलिए नहीं तोड़ पाए; क्योंकि वहाँ के लोग हर हमले के बाद फौरन उसकी मरम्मत कर देते थे। (किन्हीं तीन तर्कों की व्याख्या अपेक्षित) इति. 47 ‘स्वदेशी आंदोलन’ के दौरान झंडा तैयार किया गया था - ‘तिरंगा झंडा’ झंडे की विशेषताएँ : (i) तिरंगे झंडे का रंग- हरा, पीला और लाल (ii) इसमें ब्रिटिश भारत के आठ प्रांतों का प्रतिनिधित्व करते कमल के आठ फूल थे। (iii) इसमें हिंदुओं व मुसलमानों का प्रतिनिधित्व करता अर्धचंद्र था। (किन्हीं दो विशेषताओं का उल्लेख अपेक्षित) इति. 72	$3 \times 1 = 3$
16.	“असम में बागानी मजदूरों की महात्मा गाँधी के विचारों और स्वराज के बारे में अपनी अलग अवधारणा थी” - (i) असम के बागानी मजदूरों के लिए आजादी का मतलब यह था कि वे उन चारदीवारियों से जब चाहे आ-जा सकते हैं जिनमें उनको बंद करके रखा गया था। (ii) उनके लिए आजादी का मतलब था कि वे अपने गाँवों से संपर्क रख पाएँगे।	$1 + 2 = 3$

प्र. सं. 32/3	अपेक्षित उत्तर और मूल्य बिंदु	अंक
	(iii) 1859 के इनलैंड इमिग्रेशन एक्ट के तहत बागानों में काम करने वाले मजदूरों को बिना इजाज़त बागान से बाहर जाने की छूट नहीं होती थी। (iv) जब उन्होंने असहयोग आंदोलन के विषय में सुना तो हजारों मजदूर अपने अधिकारियों की अवहेलना करने लगे। उन्होंने बागान छोड़ दिए और अपने घर को चल दिए। (v) उनको लगता था कि अब गाँधी राज आ रहा है, इसलिए अब तो प्रत्येक को गाँव में ज़मीन मिल जाएगी। (किन्हीं तीन तर्कों की व्याख्या अपेक्षित) इति. 60	3 × 1 = 3
17.	राजनीतिक दल के तीन घटक :- (i) नेता (ii) सक्रिय सदस्य (iii) अनुयायी या समर्थक (इन तीनों घटकों का विश्लेषण अपेक्षित) लो. रा. 73	3x1 = 3
18.	बाजार में उपभोक्ता को निम्न प्रकार से शोषित किया जाता है :- (i) दूकानदार उचित वजन से कम तौलते हैं। (ii) व्यापारी उन शुल्कों को जोड़ देते हैं, जिनका वर्णन पहले न किया गया हो। (iii) मिलावटी / दोषपूर्ण वस्तुएँ बेची जाती हैं। (iv) उपभोक्ताओं को आकर्षित करने के लिए वे समय-समय पर मीडिया और अन्य स्रोतों से गलत सूचना देते हैं। (v) कोई अन्य संबद्ध बिंदु (किन्ही तीन बिंदुओं का उल्लेख अपेक्षित) अर्थ. 76	3x1 = 3

प्र. सं. 32/3	अपेक्षित उत्तर और मूल्य बिंदु	अंक
19.	उपभोक्ताओं के असंतोष के कारण उपभोक्ता आंदोलन का प्रारंभ हुआ :- (i) विक्रेता कई अनुचित व्यावसायिक व्यवहारों में शामिल होते थे। (ii) बाजार में उपभोक्ता को शोषण से बचाने के लिए कोई कानूनी व्यवस्था उपलब्ध नहीं थी। (iii) भारत में 'सामाजिक बल' के रूप में उपभोक्ता आंदोलन का जन्म, अनैतिक और अनुचित व्यवसाय कार्यों से उपभोक्ताओं के हितों की रक्षा करने और प्रोत्साहित करने की आवश्यकता के साथ हुआ। (iv) अत्याधिक खाद्य की कमी, जमाखोरी, कालाबाजारी, खाद्य पदार्थों एवं खाद्य तेलों में मिलावट की वजह से 1960 के दशक में व्यवस्थित रूप से उपभोक्ता आंदोलन का उदय हुआ। (v) कोई अन्य संबद्ध बिंदु (किन्हीं तीन बिंदुओं व्याख्या अपेक्षित) अर्थ 77	3x1 = 3
20.	इस प्रश्न की पुनरावृत्ति (इसी सेट के प्रश्न सं. 9) हुई है। अतः परीक्षार्थी को पूरे अंक दिए जाने हैं, चाहे उसने इस प्रश्न को हल किया है अथवा नहीं।	
21.	औपचारिक क्षेत्रक के ऋणों को निम्न प्रकार से गरीब किसानों और मजदूरों के लिए लाभकारी बनाया जा सकता है - (i) औपचारिक क्षेत्रक के ऋणों के लिए किसानों में जागरूकता पैदा करना। (ii) ऋण देने की प्रक्रिया को आसान बनाना। (iii) यह सामान्य, तीव्र और समय बद्ध हो। (iv) ग्रामीण क्षेत्रों में अधिक राष्ट्रीयकृत और सहकारी बैंकों की स्थापना।	

प्र. सं. 32/3	अपेक्षित उत्तर और मूल्य बिंदु	अंक
22.	(v) बैंकों और सहकारी संस्थाओं को ऋण उपलब्ध कराने की सुविधाओं को बढ़ाना चाहिए ताकि अनौपचारिक स्रोतों पर निर्भरता कम हो। (vi) ऋण सुविधा का लाभ गरीब किसानों तथा कुटीर उद्योगों तक विस्तार करना। (vii) औपचारिक स्रोत के ऋणों का विस्तार होना चाहिए। दूसरी ओर यह भी जरूरी है कि सभी लोगों को यह ऋण प्राप्त हो सके। (viii) कोई अन्य संबद्ध बिन्दु। (किन्हीं पाँच बिंदुओं की व्याख्या अपेक्षित।) अर्थ. 49, 50 देश के विभिन्न भागों में सविनय अवज्ञा आंदोलन आस्तित्व में आया : - (i) गांधीजी ने साबरमती आश्रम से दांडी तक नमक यात्रा का नेतृत्व किया। अपने अनुयायियों के साथ मिलकर सविनय अवज्ञा आंदोलन को शुरू किया। (ii) देश के विभिन्न भागों के हजारों लोगों ने नमक कानून तोड़ा और सरकारी नमक कारखानों के सामने प्रदर्शन किए। (iii) गाँव में संपन्न किसान समुदाय-जैसे गुजरात के पटीदार और उत्तर प्रदेश के जाट आंदोलन में सक्रिय थे। (iv) व्यावसायिक खेती करने के कारण व्यापार में मंदी और गिरती कीमतों से वे बहुत परेशान थे। उन्होंने सविनय अवज्ञा आंदोलन का बढ़-चढ़कर समर्थन किया। (v) महामंदी लंबी खिंची और नकद आमदनी गिरने लगी तो छोटे पट्टेदारों के लिए जमीन का किराया चुकाना भी मुश्किल हो गया। वे चाहते थे कि उन्हें जमींदारों को जो भाड़ा चुकाना था उसे माफ कर दिया जाए। इसलिए उन्होंने आंदोलन में हिस्सा लिया। (vi) उद्योगपतियों और व्यापारियों ने आर्थिक सहायता देकर आंदोलन	5 × 1 = 5

प्र. सं. 32/3	अपेक्षित उत्तर और मूल्य बिंदु	अंक
23.	का समर्थन किया और विदेशी सामानों को बेचने से मना कर दिया। (vii) नागपुर क्षेत्र के औद्योगिक श्रमिक वर्ग ने सविनिय अवज्ञा आंदोलन में हिस्सा लिया। (viii) रेलवे कामगार गोदी कामगार छोटा नागपुर खनिज क्षेत्र के कामगारों ने रैलियों और बहिष्कार अभियान में हिस्सा लिया। (ix) बड़ी संख्या में महिलाओं ने भी हिस्सा लिया। (x) कोई अन्य संबद्ध बिंदु (किन्हीं पाँच बिंदुओं की व्याख्या अपेक्षित) इति. 65, 66 संचार सेवाओं के वर्गीकरण के दो वर्ग :- (i) निजी संचार (ii) जन - संचार विशेषताएँ : - (अ) निजी संचार (i) दो और दो से अधिक लोगों के बीच में व्यक्तिगत आधार पर संदेशों का आदान-प्रदान। (ii) भारत का डाक संचार तंत्र पार्सल, निजी पत्र व्यवहार तथा तार आदि को संचालित करता है। (iii) कार्ड और लिफाफा बंद मिट्टी, तार और ई मेल। (iv) टेलीफोन सेवाएँ जैसे एस.टी.डी. आई.एस.डी. लोगों की बड़ी संख्या को आसानी से नेटवर्क उपलब्ध कराता है। (ब) जनसंचार : - (i) यह ऐसा संचार का माध्यम है, जिसके द्वारा कोई व्यक्ति एक साथ एक ही समय में बहुत सारे लोगों को संदेश भेज सकता है।	5x1 = 5

प्र. सं. 32/3	अपेक्षित उत्तर और मूल्य बिंदु	अंक
24.	(ii) यह मनोरंजन के साथ बहुत से राष्ट्रीय कार्यक्रमों व नीतियों के विषय में लोगों को जागरूक करता है। (iii) इसमें प्रिंट मीडिया जैसे सामाचार पत्र, पत्रिकाएं पुस्तक आदि तथा इलेक्ट्रॉनिक मीडिया जैसे रेडियो, दूरदर्शन आदि को शामिल किया जाता है। भू. 96 भारतीय अर्थव्यवस्था पर वैश्वीकरण के प्रभाव : (i) शहरी क्षेत्रों उच्चतर जीवन स्तर। (ii) उत्पादकों और श्रमिकों पर इसके प्रभाव समान नहीं। (iii) उपभोक्ताओं के समक्ष पहले से अधिक विकल्प हैं और वे अब अनेक उत्पादों की उत्कृष्ट गुणवत्ता और कम कीमत से लाभान्वित हो रहे हैं। (iv) बहुराष्ट्रीय कंपनियों ने भारत में अपने निवेश में वृद्धि की है। फलतः अधिक रोजगार एवं अवसरों में वृद्धि। (v) वैश्वीकरण ने भारत की कुछ बड़ी कंपनियों को बहुराष्ट्रीय कंपनी बनने में योगदान दिया है। जैसे टाटा मोटर्स, इंफोसिस, रैनबैक्सी, एशियन पेंट्स आदि। (vi) वैश्वीकरण ने सेवा प्रदाता कंपनियों विशेषकर सूचना और संचार प्रौद्योगिकी वाली कंपनियों के लिए नए अवसरों का सृजन किया है। उदाहरणार्थ भारतीय कंपनी द्वारा लंदन स्थित कंपनी के लिए पत्रिका का प्रकाशन और कॉल सेंटर। (vii) विदेशी कंपनियों को कच्चा माल आपूर्ति करने वाली स्थानीय कंपनियां समृद्ध हुई हैं।	$2 + \frac{1}{2} + \frac{1}{2} = 5$

प्र. सं. 32/3	अपेक्षित उत्तर और मूल्य बिंदु	अंक
25.	वैश्वीकरण ने उत्पादक और कामगारों के लिए अनेक चुनौतियाँ प्रस्तुत की हैं। (किन्हीं पाँच बिंदुओं की व्याख्या अपेक्षित।) अर्थ. 66 नागरिकों की गरिमा और आजादी को प्रोत्साहित करने में लोकतांत्रिक व्यवस्था किसी अन्य शासन प्रणाली से काफी आगे है :- (i) प्रत्येक व्यक्ति अपने साथ के लोगों के साथ सम्मान पाना चाहता है। (ii) गरिमा और आजादी की चाह ही लोकतंत्र का आधार है। (iii) दुनियाँभर की लोकतांत्रिक व्यवस्थाएँ इस चीज को मानती हैं। अलग-अलग लोकतांत्रिक व्यवस्थाओं में इन बातों पर अलग-अलग स्तर का आचरण होता है। (iv) महिलाओं के लंबे संघर्ष के बाद अब जाकर माना जाने लगा है कि महिलाओं के साथ गरिमा और समानता का व्यवहार लोकतंत्र की जरूरी शर्त है। (v) लंबे समय तक बहुत सारी लोकतांत्रिक व्यवस्थाओं में महिलाएं मतदान के अधिकार से वंचित रहीं। अब उसे प्राप्त कर लिया गया है। (vi) भारत में स्थानीय निकायों में एक तिहाई स्थान महिलाओं के लिए आरक्षित हैं। (vii) लोकतांत्रिक व्यवस्था ने कमजोर और भेदभाव का शिकार हुई जातियों के लोगों के समान दर्जे और समान अवसर के दावों को बल दिया। (मूल्यांकन समग्रता में) लो. रा. 97, 98	$5 \times 1 = 5$ 5

प्र. सं. 32/3	अपेक्षित उत्तर और मूल्य बिंदु	अंक
26.	“भारत में सड़क परिवहन अभी भी रेल परिवहन की अपेक्षा अधिक सुविधाजनक हैं - (i) रेलवे लाइन की अपेक्षा सड़क निर्माण की लागत बहुत कम है। (ii) अपेक्षाकृत उबड़ खाबड़ व विच्छिन्न भू-भागों पर सड़कें बनाई जा सकती हैं। (iii) अधिक ढाल प्रवणता तथा पहाड़ी क्षेत्रों में भी सड़कें निर्मित की जा सकती हैं। (iv) अपेक्षाकृत कम व्यक्तियों, कम दूरी व कम वस्तुओं के परिवहन में सड़कें मितव्ययी हैं। (v) सड़क परिवहन घर-घर सेवाएँ उपलब्ध करवाता है। (vi) सामान उतारने व चढ़ाने की लागत अपेक्षाकृत कम है। (vii) सड़क परिवहन अन्य परिवहन साधनों के उपयोग में एक कड़ी के रूप में कार्य करता है। जैसे सड़कें, रेलवे स्टेशन, वायु व समुद्री पत्तनों को जोड़ती हैं। (viii) कोई अन्य संबद्ध बिंदु। (किन्हीं पाँच तर्कों का उल्लेख अपेक्षित।) भू. 88	5 × 1 = 5
27.	“लोकतंत्र के लिए राजनीतिक दलों का होना आवश्यक शर्त है”:- (i) राजनीतिक दलों के बिना लोकतंत्र नहीं चल सकता। (ii) अगर दल न हों तो सारे उम्मीदवार स्वतंत्र या निर्दलीय होंगे। (iii) उनमें से कोई भी बड़े नीतिगत बदलाव के विषय में चुनावी वायदे करने की स्थिति में नहीं होगा। (iv) सरकार बन जाएगी पर उसकी उपयोगिता संदिग्ध होगी। (v) निर्वाचित प्रतिनिधि सिर्फ अपने निर्वाचन क्षेत्रों में किए गए कामों के लिए जवाबदेह होंगे।	

प्र. सं. 32/3	अपेक्षित उत्तर और मूल्य बिंदु	अंक
28.	(vi) देश कैसे चले इसके लिए कोई उत्तरदायी नहीं होगा। (vii) लोकतंत्र में विपक्षी दलों की भूमिका राजनीतिक दलों के अस्तित्व की आवश्यकता है। (viii) जब समाज बड़े और जटिल हो जाते हैं तब उन्हें विभिन्न मुद्दों पर अलग-अलग विचारों को समेटने और सरकार की नज़र में लाने के लिए किसी माध्यम की जरूरत होती है। इसीलिए राजनीतिक दल आवश्यक हैं। (किन्हीं पाँच तकों की व्याख्या अपेक्षित।) लो.रा. 74, 75 फ्रांस में नेपोलियन ने प्रजातंत्र को नष्ट किया था। परन्तु प्रशासनिक क्षेत्र में उसने क्रांतिकारी सिद्धान्तों का समावेश किया, जिससे पूरी व्यवस्था अधिक तर्कसंगत और कुशल बन सके:- (i) जन्म पर आधारित विशेषाधिकार समाप्त कर दिए थे। (ii) कानून के समक्ष बराबरी। (iii) संपत्ति के अधिकार को सुरक्षित बनाया गया। (iv) प्रशासनिक विभाजनों को सरल बनाया। (v) सामंती व्यवस्था को समाप्त किया और किसानों को भू-दासत्व और जागीरदारी शुल्कों से मुक्ति दिलाई। (vi) श्रेणी संघों के नियंत्रणों को हटा दिया गया। (vii) यातायात और संचार व्यवस्थाओं को सुधारा गया। (viii) कोई अन्य संबद्ध बिंदु। (किन्हीं पाँच बिंदुओं का विश्लेषण अपेक्षित।) इति. 6	$5 \times 1 = 5$ $5 \times 1 = 5$

प्र. सं. 32/3	अपेक्षित उत्तर और मूल्य बिंदु	अंक
	अथवा “जिनेवा में चली शांति वार्ताओं ने वियतनाम का विभाजन किया जिसके परिणामस्वरूप घटी घटनाओं की शृंखला में वियतनाम को युद्ध क्षेत्र में बदल दिया”:- (i) फ्रांसीसियों की पराजय के बाद जिनेवा में चली शांति वार्ताओं में वियतनामियों को देश विभाजन का प्रस्ताव मानने के लिए बाध्य कर दिया गया। उत्तरी व दक्षिणी वियतनाम। (ii) इस बँटवारे से पूरा वियतनाम युद्ध के मोर्चे में तब्दील होकर रह गया। देश के अपने ही लोगों और पर्यावरण की तबाही होने लगी। (iii) कुछ समय बाद न्गो दिन्ह दिएम के नेतृत्व में हुए तख्ता पलट में बाओ डाई को गद्दी से हटा दिया गया। दिएम की अगुवाई में एक और दमनकारी व निरंकुश शासन की स्थापना हुई। (iv) उसका विरोध करने वालों को कम्युनिस्ट कहकर जेल में डाल दिया जाता था या मार दिया जाता था। (v) उत्तरी वियतनाम में हो ची मिन्ह के नेतृत्व वाली सरकार की सहायता से एन.एल.एफ. ने देश के एकीकरण के लिए आवाज उठाई। अमेरिका इस गठबंधन की बढ़ती ताक़त और उसके प्रस्तावों से भयभीत था। कहीं पूरे वियतनाम पर कम्युनिस्टों का कब्जा न हो जाए, इस भय से अमेरिका ने अपनी फौजें और गोला-बारूद वियतनाम में तैनात करना शुरू कर दिया। अमेरिका इस खतरे से शक्ति से निपटना चाहता था। (किन्हीं पाँच बिंदुओं का विश्लेषण अपेक्षित।) अर्थ. 43,44	$5 \times 1 = 5$

प्र. सं. 32/3	अपेक्षित उत्तर और मूल्य बिंदु	अंक
29.	संलग्न मानचित्र को देखिए। दृष्टिबाधित परीक्षार्थियों के लिए - (29.1) अहमदाबाद (29.2) चोरी चौरा (29.3) नागपुर	$3 \times 1 = 3$
30.	संलग्न मानचित्र को देखिए। दृष्टिबाधित परीक्षार्थियों के लिए - (30.1) असम (30.2) छत्तीसगढ़ (30.3) तूतीकोरिन	$3 \times 1 = 3$


प्रश्न सं. 29 के लिए

32/1, 32/1, 32/3

For question no. 29

भारत का रेखा-मानचित्र (राजनीतिक)

Outline Map of India (Political)



प्रश्न सं. 30 के लिए

32/1, 32/2, 32/3

For question no. 30

भारत का रेखा-मानचित्र (राजनीतिक)
Outline Map of India (Political)

